

## امام سفیان ثوری رحمۃ اللہ علیہ

پچھلے دنوں میری نظروں سے جناب سفیان ثوری کی مطبوعہ تفسیر گزری جو مولانا ہمتیار علی عرشہ رام پوری (لائبریرین رضالائبریری - رام پور) نے شائع کرائی ہے۔ مولانا نے اس پر بڑا کارآمد مقدمہ لکھا ہے اور امام ثوری کے حالات قلم بند کیے ہیں۔ اس کا ترجمہ ہدیہ ناظرین ہے۔ یہ کتاب حال ہی میں شائع ہوئی ہے۔ (محمد اسحاق)

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنَسْتَعِیْنُكَ وَنُصَلِّیْ عَلٰی رَسُوْلِكَ الْكَرِیْمِ وَعَلٰی اٰلِهِ وَاصْحَابِهِ وَاتَّبَعِهِ

اجمعین ط

مسئلہ روحی کا آغاز ان آیات سے ہوا ہے جو اس بات پر دلالت کناں ہیں کہ علم اور کتابت اللہ تعالیٰ کی بہت بڑی نعمتیں ہیں۔ رسول اللہ صلی اللہ علیہ وسلم نے قرآن پاک کی جو سب سے پہلی آیت پڑھی۔ وہ یہ ہے:-

اِقْرَأْ بِاسْمِ رَبِّكَ الَّذِي خَلَقَ خَلَقَ الْاِنْسَانَ مِنْ عَلَقٍ - اِقْرَأْ وَرَبُّكَ  
الَّذِي عَلَّمَ بِالْقَلَمِ، عَلَّمَ الْاِنْسَانَ مَا لَمْ يَعْلَمْ (العلق ۱-۵)

پڑھو اپنے رب کے نام سے، جس نے پیدا کیا آدمی کو پھٹک سے بنایا۔ پڑھو اور تمہارا رب ہی

سب سے بڑا کریم ہے، جس نے قلم سے لکھنا سکھایا، آدمی کو سکھایا جو وہ نہ جانتا تھا۔

رسول اللہ صلی اللہ علیہ وسلم اپنی حیاتِ مقدسہ میں اس بات کے لیے کوشاں رہے کہ اپنے ارشادِ تلامذہ کے لیے علم کے مخفی خزانوں کو کھول دیں۔ آپ نے ان پر شرفِ علم اور فضیلتِ کتابت کو واضح کیا جس کا نتیجہ یہ نکلا کہ جس قوم کی عظیم اکثریت آلِ حضرت کی بعثت کے وقت اُمّی اور اُن پڑھ لوگوں پر مشتمل تھی۔ وہ بہت ہی قلیل مدت میں زیورِ علم سے مزین اور جواہرِ حکمت سے آراستہ ہو گئی۔ یہ فضیلت اسے اس کتابِ مقدس کی خدمت کے صلے میں حاصل ہوئی جو دنیا اور عقبیٰ میں انسان کی نجات اور فوز و فلاح کی ضامن ہے۔ علاوہ ازیں اس کتابِ پاک میں ایک خوبی یہ ہے کہ یہ ادبیت کے ان اعلیٰ معیاروں پر پوری اُتتی ہے، جو عربوں کا خاص حصہ ہے اور جس کی وجہ سے انھوں نے اپنے سوا دوسروں کو عجمی قرار دے رکھا تھا۔ یہی وہ ادبی معیار اور پیمانے ہیں جنہوں نے ان کی عنانِ توجہ کو اس بات کی طرف موڑا کہ یہ اس کی حفظ و کتابت کریں، اس کے معانی کو غور و فکر کے زادیوں میں لائیں جس چیز کا حکم دتی ہے اس پر عمل پیرا ہوں، اور جس چیز سے روکتی ہے، اس سے رُک جائیں۔ جو قصائد و اشعار عربوں کے لیے سرمایہٴ افتخار تھے۔ قرآن کے نزول کے بعد وہ ان سے یک قلم دست کش ہو گئے۔ اور اس پورے پلندے کو انھوں نے ان شیاطین کے منہ پر دے مارا جو زمانہٴ جاہلیت کے ابتدائی دور سے ہی ان کے ذہن و دماغ پر مرتسم کیا کرتے تھے۔

یہ کتاب باریک اور عمیق صفاتِ الہیہ کے اسرار و رموز کو اپنے دامنِ بابرکت میں سمیٹے ہوئے تھی۔ اخلاقِ عالمیہ، ضوابطِ سیاسیہ اور مضمون و محکم تمدن کا بے نظیر مجموعہ تھی۔ گذشتہ امتوں کے واقعات و محالات پر عادی تھی، اور دنیا و آخرت میں فکرِ صحیح کی طرف رہنمائی کرنے والی تھی اس لیے ضروری تھا کہ اس میں ایسے مقامات بھی آئیں جن کی طرف اس نئی قوم کی عقل رسائی نہ کر سکتی ہو۔ سوال یہ ہے کیا انھوں نے ایسے پیچیدہ مقامات میں اپنی آرا و افکار کو ٹھونسنے کی جرأت کی؟ بخدا ہرگز نہیں! بلکہ انھوں نے ان مقامات کو سلجھنے کے لیے آنحضرت

کے بابِ عالی پر دستک دی۔ رضی اللہ عنہم۔

اللہ نے آپ کو یہ حکم دیا تھا کہ :-

لا تَحْرِكْ بِهٖ لِسَانَكَ لِتَجْعَلَ بِهٖ اِنْ عَلَيْنَا جَمْعَهُ وَقِرَانَهُ فَاذْا قُرْ اُنَا هٗ فَاتَّبِعْ

قِرَانَهُ، ثُمَّ اِنْ عَلَيْنَا بَيَانَهُ - (القیامہ - ۱۶-۱۹)

تم یاد کرنے کی جلدی میں قرآن کے ساتھ اپنی زبان کو حرکت نہ دو۔ بے شک

پڑھنا ہمارے ذمہ ہے جب ہم اسے پڑھ چکیں اس وقت پڑھے ہوئے کی اتباع کرو پھر بیشک اس کا ظاہر کرنا ہمارا ذمہ ہے۔

ایسا بھی ہوا ہے کہ وحی الہی کے مشکل مقامات کی اللہ تعالیٰ نے خود تفسیر کر دی ہے، جیسا کہ اس

آیت کا معاملہ ہے۔

حَتّٰی يَتَّبِعْنَ لَكُمْ الْحَيْضُ الْاَبْيَضُ مِنَ الْحَيْضِ الْاَسْوَدِ -

یہاں تک کہ تمہارے لیے ظاہر ہو جائے سفیدی کا دورا سیاہی کے ڈورے سے۔

اس کی تفسیر لفظ ”مِنَ الْفَجْرِ“ (البقرہ) پو پٹ کر سے کی گئی۔ اس کی دوسری تشریح رسول اللہ

نے کی اور آیت کے اشکال کو دور فرمایا۔

دوسری آیت اس سے پہلے نازل ہوئی، مثلاً:

وَلَمْ يَلْبَسُوْا اِيْمَانًا هُمْ بِظُلْمٍ -

جنھوں نے اپنے ایمان کو ظلم سے مخلوط نہ کیا ہو۔

کی تفسیر اِنَّ الشِّرْكَ لَظُلْمٌ عَظِيْمٌ (الانعام - ۱۳)

یقیناً بہت بڑا ظلم ہے۔

سے کی گئی

آں حضرت نے اپنے ان پاکیزہ الفاظ سے قرآن کی تفسیر کی جن کے بارے میں ہمارا عقیدہ یہ

ہے کہ اگر ان کی نسبت آپ کی طرف صحیح ہو تو ان کا درجہ وحیِ خفی کے برابر ہوتا ہے۔ ہر وہ چیز جو اللہ

اور اس کے رسول نے قرآن عزیز کی تفسیر و تشریح سے متعلق کہی، صحابہ نے محفوظ کر لی اور اسے شکر و

امتنان کے ساتھ تابعین سے بیان کیا - (مفتاح السعادة ۲/۴۰۴، ۴۰۵)

لیکن انھوں نے دو وجوہ سے ان روایات کو کتب و صحائف کی شکل میں جمع نہیں کیا۔ اول یہ کہ رسول اللہ صلی اللہ علیہ وسلم کا ارشاد گرامی ہے :-

لَا تَكْتُبُوا عَنِّي وَمَنْ كَتَبَ عَنِّي غَيْرَ الْقُرْآنِ فَلَيْمَ حَلْمِهِ (صحیح مسلم جلد ۲ ص ۵۳۸ طبع ۱۳۲۳ھ)  
میری کوئی چیز نہ لکھو جس شخص نے قرآن کے سوا میری کوئی بات لکھی ہو وہ اسے مٹا ڈالے۔

دوسرے یہ کہ آنحضرت کی برکتِ صحبت سے صحابہ کرام اپنے خلوص عقیدہ آپ کے قربِ عہد اختلاف و حوادث کی قلت اور مراجعِ ثقافت کی وجہ سے علمِ شرع و احکام کی تدوین سے بے نیاز تھے حتیٰ کہ ان میں سے بعض حضرات تو کتابتِ علم کو برا سمجھتے تھے۔ (حاجی خلیفہ جلد اول ص ۳۳)

تابعین کا زمانہ

جب صحابہ کا زمانہ ختم ہو گیا، یا ختم ہونے کے قریب پہنچا تو تابعین کا دور آیا۔ اس زمانہ میں ہر طرف اسلام کی نشر و اشاعت ہو گئی تھی۔ صحابہ اقطارِ عالم میں پھیل گئے تھے۔ نئے نئے فتنے ابھر آئے تھے۔ فکر و رائے میں اختلاف پیدا ہو گئے تھے۔ فتادوں کی کثرت ہو گئی تھی، بڑے بڑے اہل علم مرجعِ خلائق بن گئے تھے۔ سوا انھوں نے حدیث و فقہ اور علوم قرآن کی جمع و تدوین کا آغاز کیا۔ (حاجی خلیفہ جلد اول ص ۳۳)

انھوں نے سب سے پہلے علوم قرآن کو مدقن کیا چنانچہ تفاسیر میں سے سب سے پہلی تفسیر ابو العالیہ رفیع بن مہران الریاحی (متوفی ۸۹۰ھ) کی ہے۔ یہ وہ بزرگ ہیں جن سے ربیع بن انس نے روایت کی ہے۔

پھر حجاج بن جبیر (متوفی ۱۰۱ھ) کی تفسیر ہے۔

پھر عطار بن ابی رباح (متوفی ۱۱۴ھ) کی اور

پھر محمد بن کعب القرظی (متوفی ۱۱۷ھ) کی تفسیر ہے۔ (حاجی خلیفہ جلد اول ص ۲۴۲)

مفسرین کا گروہ چار مدارسِ فکر میں منقسم ہے۔

پہلی جماعت مفسرین مکہ کی ہے جو حضرت عبداللہ بن عباس کے تلامذہ پر مشتمل ہے۔ عبداللہ بن عباس رضی اللہ عنہما کے سب سے بڑے ماہر قرآن ہیں۔ یہ "جبر الامت" کے لقب سے معروف ہیں آنحضرت نے ان کے لیے ان الفاظ میں دعا فرمائی تھی:

اللَّهُمَّ عَلِمَهُ الْحِكْمَةُ وَتَادِيلَ الْقُرْآنِ (الاستيعاب - جلد اول ص ۲۷۲)

اے اللہ! انہیں حکمت و دانائی اور تفسیر قرآن کا عطا فرما۔

دوسری جماعت - مفسرین کوفہ کی ہے جن کو حضرت عبداللہ بن مسعود رضی اللہ عنہ کے شاگرد ہونے کا شرف حاصل ہے۔ عبداللہ بن مسعود رضی اللہ عنہ کے لیے حضور نے یہ دعا کی تھی:

من احب ان يقرأ القرآن عضا كما انزل فليقرأه علي قرآنه ابن ام عبد - (الاستيعاب جلد اول ص ۳۶)

جو شخص صحیح قرآن پڑھنا چاہے وہ ابن ام عبد کی قرأت کے مطابق پڑھے۔

تیسری جماعت مدینہ منورہ کے مفسرین قرآن کی ہے۔ یہ حضرات اصحاب زید بن اسلم العدوی ہیں اور یہی وہ جماعت ہے جو قدما مفسرین کے پر افتخار لقب سے ملقب ہے۔

### تبع تابعین کا زمانہ

تابعین کے بعد تبع تابعین کا زمانہ آیا۔ انھوں نے اپنی جدوجہد اور مساعی کے رُخ کو اسرارِ مواد کے جمع کرنے کی طرف موٹا، جو آیات کی تفسیر کے سلسلے میں رسول اللہ صلی اللہ علیہ وسلم صحابہ کرام اور تابعین سے مروی ہے۔ انھوں نے ان تینوں مدارس فکر میں جو اپنی مخصوص روایات کی وجہ سے زمانہ تابعین میں ممتاز تھا کوئی تفریق پیدا نہیں کی۔

انھوں نے علم تفسیر کو چھوٹی اور بڑی کتابوں کی صورت میں مدون کیا اور ان کی تدوین باعتبار علم کے پہلی کتابوں سے زیادہ جامع تھی۔ اس باب میں زیادہ شہرت شعب بن حجاج (متوفی ۱۶۰ھ) سفیان بن سعید ثوری (متوفی ۱۶۱ھ) وکیع بن جراح (متوفی ۱۹۷ھ) سفیان بن عیینہ (متوفی ۱۹۸ھ) یزید بن ہارون (متوفی ۲۰۶ھ) اور اسحق بن راہویہ (متوفی ۲۳۸ھ) کو حاصل ہوئی۔

## ان کی تفسیروں کا درجہ فضیلت

یہ بات ثابت ہو گئی کہ ان کی کتابوں میں وہ تمام روایات موجود ہیں جو تفسیر قرآن کے بارے میں صحابہ اور تابعین سے مروی ہیں اور اس ضمن میں ان کے احتیاط کا یہ عالم تھا کہ آگ کے دہکتے ہوئے انگاروں پر توجہل سکتے تھے لیکن کتاب اللہ کے فہم و تفسیر میں اپنی رائے کو دخل نہیں ہونے دیتے تھے اس کی وجہ یہ نہیں کہ وہ فہم قرآن کی بصیرت نہیں رکھتے تھے یا اس کی خدمت سے دامن کشاں تھے، بلکہ اس کا اصل باعث اللہ کا یہ فرمان ہے :-

لَا تَقْفُ مَا لَيْسَ بِكَ بِعِلْمٍ (بنی اسرائیل) جس چیز کا تمہیں علم نہیں اس کے پیچھے پڑو۔  
 نیز رسول اللہ صلی اللہ علیہ وسلم کا یہ فرمان ہے :-

من فسا القرآن برأیہ فاصاب فقد اخطا  
 جس شخص نے اپنی رائے سے قرآن کی تفسیر کی، اگرچہ اس نے درست تفسیر کی تاہم اس نے یہ غلط کام کیا۔

آں حضرت کا یہ بھی ارشاد ہے :-

من قال فی القرآن بغیر علم فلیتبرأ مقعدہ من النار

جو قرآن میں بغیر علم کے باتیں کرتا ہے وہ اپنا ٹھکانا دوزخ کو بنانے

علاوہ ان حضرت ابو بکر صدیق رضی اللہ عنہ کا قول ہے :-

ای سماء تظلنی، والی ارض تغلنی لو قلت فی القرآن برأی

کون سا آسمان مجھے اپنے سایہ میں رکھے گا اور کون سی زمین مجھے پناہ دے گی۔ اگر میں

اپنے ارادہ درائے سے کام لینے لگوں۔

ان حالات میں ظاہر ہے اس پورے گروہ میں سے ہر ایک کی وہی تفسیر ہے جسے صحابہ و

تابعین نے سمجھا ہے یہ سرچشمہ ہدایت ہے اور اس طریق و نہج کا خزانہ ہے جس نے دنیا میں

صحیح دعوت و تحریک کے لیے غور و فکر کی راہوں کو آسان کر دیا۔

لیکن افسوس یہ ہے کہ اس طبقہ عالیہ میں سے کسی کی تفسیر اور اس سلسلے کی کوئی کتاب بھی ہے

پاس موجود نہیں۔ اس ضمن میں زیادہ سے زیادہ جو چیز ہمارے ہاتھ آتی ہے وہ ابو جعفر بن جریر طبری (متوفی ۳۱۰ھ) کی وہ تفسیر ہے جس میں انھوں نے ان کی اکثر روایات کو جمع کر دیا ہے۔ باقی روایات دست بردمانانہ کی نذر ہو گئی ہیں۔ مگر میں تحدیثِ نعمت کے طور پر کہتا ہوں کہ اللہ تعالیٰ نے مجھ پر بہت بڑا احسان فرمایا ہے اور میرے لیے فخر کا دروازہ کھول دیا ہے یعنی میں نے رضا لاٹری ری رام پور (ہندوستان) میں ایک چھوٹی ٹیسی قلمی کتاب دیکھی جو سفیان ثوری کے تفسیری مواد کو اپنے دامنِ صفحات میں لیے ہوئے تھی۔ یہ وہی سفیان ثوری ہیں جنہوں نے کہا تھا:

سلو فی عن المناسک والقران . فانی بہما عالم

(الجرح - جلد ۲ - ص ۲۲۲)

مجھ سے سچ اور قرآن کے مسائل دریافت کروائیں انھیں جانتا ہوں۔

میں اس عظیم الشان کامیابی پر اللہ تعالیٰ کا بہت ہی شکر ادا کرتا ہوں۔ میں اپنے اس دور کے علما محققین کی مدد سے اس کی تصحیح اور ترتیب و تمشیح میں مشغول ہو گیا۔ اور میں ایک طویل و مسلسل اور تھکا دینے والی جدوجہد کے بعد اس قابل ہوا ہوں کہ بحث و تلاش کے ان نتائج کو اپنے معاصر علما کی خدمت میں کتابی شکل میں پیش کروں۔ میں امید کرتا ہوں وہ عنایت و قبول کی نظروں سے اس کا خیر مقدم کریں گے۔

اللہ ہی بہتر توفیق بہم پہنچانے والا اور مدد کرنے والا ہے۔ اور وہی درجہ قبولیت بخشنے اور بہتر

اجر عطا کرنے والا ہے۔